


## पाठ १

परमेश्वरले  
तपाईंलाई चिन्नुहुन्छ  
र प्रेम गर्नुहुन्छ



### परमेश्वरको बारेमा यो सिक्नुहोस्

परमेश्वरको एक पुस्तक छ, जसलाई बाइबल वा पवित्र बाइबल भनिन्छ।  
परमेश्वरले आफ्नो बारेमा बाइबलमा तपाईंलाई बताउनुहुन्छ।  
परमेश्वर सधैंभरि हुनुहुन्छ र सधैंभरि हुनुहुनेछ।  
परमेश्वर सबै ठाउँमा हुनुहुन्छ र सबै कुरा जान्नुहुन्छ।  
परमेश्वरले जे पनि गर्न सक्नुहुन्छ, उहाँले सारा विश्व सृष्टि गर्नुभयो।  
परमेश्वरले तपाईंलाई बनाउनुभयो। उहाँले तपाईंलाई चिन्नुहुन्छ र प्रेम गर्नुहुन्छ।  
परमेश्वर असल हुनुहुन्छ। जब तपाईंले उहाँलाई चिन्नुहुन्छ, उहाँलाई प्रेम गर्नुहुनेछ।



यसलाई बाइबलबाट चर्को स्वरले  
पाँचपल्ट पढ्नुहोस्।

परमेश्वर प्रेम हुनुहुन्छ। हामी प्रेम गर्दछौं, किनभने पहिले परमेश्वरले हामीलाई प्रेम गर्नुभयो।

१ यूहन्ना ४:१६, १९

## के तपाईं यो गर्न सक्नुहुन्छ?

तल सोधिएका प्रश्नहरूको जवाफ दिनुहोस्

१. किन हामी परमेश्वरलाई प्रेम गर्छौं? किनभने .....

२. कुन पुस्तकले तपाईंलाई परमेश्वरको बारेको सत्यता बताउँछ?

परमेश्वर कस्तो हुनुहुन्छ? बाइबलले तपाईंलाई बताउँछ।

• देखि • सम्म यसरी सबै शब्दहरूको मुनि धर्को तान्नुहोस्।

• परमेश्वर सधैं हुनुहुन्छ र सधैंभरि हुनुहुनेछ •

संसार हुनुभन्दा पहिले,

आकाश र बादल हुनुभन्दा पहिले,

• सूर्य, चन्द्र र ताराहरू हुनुभन्दा पहिले, त्यहाँ

परमेश्वर हुनुहुन्थ्यो। •

परमेश्वरले जे पनि

गर्न सक्नुहुन्छ,

उहाँले विश्वलाई

बनाउनुभयो।

## परमेश्वर

परमेश्वरले चट्टान र

पहाडहरू बनाउनुभयो।

परमेश्वरले पोखरी र

खोलाहरू बनाउनुभयो। परमेश्वरले रूख र फूलहरू

बनाउनुभयो। परमेश्वरले पशुहरू र


मानिसहरूलाई बनाउनुभयो।

• परमेश्वरले तपाईंलाई

बनाउनुभयो। •



परमेश्वर सबै ठाउँमा  
हुनुहुन्छ भनी बाइबलले  
तपाईंलाई बताउँछ।



तपाईंले सास फेर्ने हावाजस्तै  
परमेश्वर तपाईंको चारैतर्फ  
हुनुहुन्छ।  
तपाईं हावालाई देख्न सक्नुहुन्न।  
तपाईं परमेश्वरलाई देख्न सक्नुहुन्न।  
तर परमेश्वरले तपाईंलाई देख्न सक्नुहुन्छ।  
परमेश्वरले तपाईंको कुरा सुन्नुहुन्छ।  
परमेश्वर तपाईंसँग बोल्न सक्नुहुन्छ।  
परमेश्वरले तपाईंलाई चिन्नुहुन्छ र प्रेम गर्नुहुन्छ।

परमेश्वरले सबै कुरा जान्नुहुन्छ भनी बाइबलले तपाईंलाई बताउँछ।

तपाईंले गर्नुभएका सबै काम परमेश्वरले देख्नुहुन्छ।

तपाईंले भन्नुभएका सबै कुरा परमेश्वरले सुन्नुहुन्छ।

• तपाईंले विचार गर्नुभएका र अनुभव गर्नुभएका सबै कुरा  
परमेश्वरले जान्नुहुन्छ। •

तपाईंको निम्ति जे असल छ सो परमेश्वरलाई थाह

छ। परमेश्वरलाई सबै कुराको सत्यता थाह छ।

परमेश्वरले बाइबलमा तपाईंलाई

सत्यता बताउनुहुन्छ।



परमेश्वरले तपाईंलाई जसरी  
बनाउनुभएको छ  
त्यसैगरी उहाँले तपाईंलाई  
प्रेम गर्नुहुन्छ।



कसैको कपाल  
गुड्रूड परेको हुन्छ।  
कोही व्यक्तिहरूको  
ठाडो कपाल हुन्छ।

कोही मानिसहरू पुड्का र मोटा हुन्छन्।  
कोही मानिसहरू अग्ला र दुब्ला हुन्छन्।  
यो कुरा त्यति महत्वपूर्ण होइन।

• तपाईं जस्तो हुनुहुन्छ त्यही अवस्थामानै परमेश्वरले तपाईंलाई  
प्रेम गर्नुहुन्छ। •

तलको खाली ठाउँमा आफ्नो नाम लेख्नुहोस्। परमेश्वरले  
..... लाई प्रेम गर्नुहुन्छ।

परमेश्वर असल हुनुहुन्छ भनी  
बाइबलले तपाईंलाई बताउँछ।

परमेश्वरले तपाईंलाई सहायता  
गर्न चाहनुहुन्छ।

परमेश्वरले तपाईंलाई स्वस्थ र  
आनन्दित बनाउन चाहनुहुन्छ।

परमेश्वरले तपाईंलाई बुद्धिमान् र  
बलियो बनाउन चाहनुहुन्छ।

परमेश्वरले तपाईंलाई असल र सहयोगी बनाउन चाहनुहुन्छ।



जब तपाईंले परमेश्वरलाई चिन्नुहुन्छ, तपाईंले उहाँलाई प्रेम गर्नुहुन्छ।

परमेश्वरले जसरी तपाईंलाई प्रेम गर्नुहुन्छ तपाईंले पनि त्यसैगरी उहाँलाई प्रेम गर्न सक्नुभएको होस् भनी उहाँ चाहनुहुन्छ।

परमेश्वरलाई चिन्न र उहाँलाई प्रेम गर्न यी पाठहरूले तपाईंलाई सहयोग गर्छन्।

के तपाईं परमेश्वरलाई चिन्न चाहनुहुन्छ?.....

के तपाईं स्वस्थ र आनन्दित हुन चाहनुहुन्छ?.....

के तपाईं बुद्धिमान् र बलियो हुन चाहनुहुन्छ?.....

के तपाईं असल र सहयोगी हुन चाहनुहुन्छ?.....

तपाईं परमेश्वरसँग बोल्न सक्नुहुन्छ।

परमेश्वर तपाईंसँग हुनुहुन्छ र तपाईंको कुरा सुन्नुहुन्छ।

प्रार्थना भनेको परमेश्वरसँग कुराकानी गर्नु हो।

यो तलको प्रार्थना सिक्नुहोस् र यसलाई

परमेश्वरको अगाडि भन्नुहोस्।

### प्रार्थना

परमेश्वर म तपाईंलाई चिन्न चाहन्छु।  
जसरी तपाईंले मलाई प्रेम गर्नुभयो,  
त्यसैगरी तपाईंलाई पनि प्रेम गर्न चाहन्छु।  
परमेश्वर, मलाई यी पाठहरू सिक्नलाई  
सहायता गर्नुहोस्, र जस्तो म हुनुपर्ने हो,  
त्यस्तै व्यक्ति मलाई बनाउनुहोस्।

आमिन।



## प्रश्नका उत्तरहरू

१. उहाँले पहिले प्रेम गर्नुभयो

२. पवित्र बाइबल

के तपाईंले खाली ठाउँमा यिनै उत्तरहरू लेख्नुभयो?

